

व्यवसाय शिक्षण व प्रशिक्षण संचालनालयाच्या आस्थापनेवर अतिरिक्त संचालक (व्यवसाय शिक्षण व प्रशिक्षण) हे पद निर्माण करणे, तसेच प्रादेशिक कार्यालयातील उपसंचालक, (व्यवसाय शिक्षण व प्रशिक्षण) -नि-उप प्रशिक्षणाधी सल्लागार या पदांची सहसंचालक, (व्यवसाय शिक्षण व प्रशिक्षण) -नि-सह प्रशिक्षणाधी सल्लागार या पदामध्ये रुपांतरीत करण्याबाबत—

महाराष्ट्र शासन

उच्च व तंत्र शिक्षण विभाग

शासन निर्णय क्रमांक व्हीओसी-२१०६/(२४३/०६)/व्याशि-३,

मंत्रालय, विस्तर भवन, मुंबई-४०० ०३२.

दिनांक : १० ऑगस्ट, २००७.

वाचा:- उच्च व तंत्र शिक्षण विभाग शासन निर्णय क्र- व्हीओसी- २१०५/(३९३/०५)/ व्याशि-३,
दि. २५ जुलै २००७.

प्रस्तावना :- उच्च व तंत्र शिक्षण विभागाच्या अधिपत्याखालील व्यवसाय शिक्षण व प्रशिक्षण संचालनालयांतर्गत येणा-या निरनिराळ्या प्रशिक्षण कार्यक्रमांची मोठ्या प्रमाणावर वाढ झालेली आहे. राज्यातील शासकीय व अशासकीय शैक्षणिक संस्थांमध्ये +२ स्तरावरील किमान कौशल्यावर आधारित अभ्यासक्रम व वित्तक्षी अभ्यासक्रम तसेच प्रमाणपत्र अभ्यासक्रम इ. योजना विस्तृत प्रमाणात राबविण्यात जात आहेत. यासाठी शिक्षकीय कर्मचा-यांचे नियमित प्रशिक्षण, सर्व योजनांचे नियंत्रण, योजनांमध्ये विविध अभ्यासक्रमांमध्ये सुधारणा करणे, योजनांची गुणात्मकदृष्ट्या तपासणी करणे व गुणवत्ता वाढोसाठी उपयुक्त योजना करणे, तसेच प्रशिक्षणासाठी निगडित महाराष्ट्र राज्य नाध्यमिक व उच्च माध्यमिक परीक्षा मंडळ, राज्य शैक्षणिक संशोधन व प्रशिक्षण परिषद, केंद्र शासनाचे पंडीत सुदर्शनल रामा सेंट्रल इन्स्टीट्यूट ऑफ कौन्सेलिंग एज्युकेशन, भोपाळ तसेच इतर राज्य व केंद्र शासनाचे विविध विभागांशी समन्वय ठेवणे इत्यादी जबाबदा-यां वर पाहण्यासाठी व्यवसाय शिक्षण व प्रशिक्षण संचालनालयात, अतिरिक्त संचालक या पदाची नव्याने निर्मिती करण्याची बाब शासनाच्या विचाराधीन होती.

२. तसेच व्यवसाय शिक्षण व प्रशिक्षण संचालनालयांतर्गत ६ प्रादेशिक विभाग असून प्रत्येक विभागाचे संबंधित प्रादेशिक कार्यालयाचे उपसंचालक (व्यवसाय शिक्षण व प्रशिक्षण) -नि - उप प्रशिक्षणाधी सल्लागार हे प्रादेशिक कार्यालयाच्या अधिपत्याखाली असणा-या संस्था व कार्यालये यांचे विभाग प्रमुख तथा नियंत्रण अधिकारी म्हणून काम पाहतात. या संचालनालयांतर्गत येणा-या निरनिराळ्या प्रशिक्षण कार्यक्रमांची व राज्यातील शासकीय व अशासकीय शैक्षणिक संस्थांमध्ये +२ स्तरावरील किमान कौशल्यावर आधारित अभ्यासक्रम व वित्तक्षी अभ्यासक्रम तसेच प्रमाणपत्र अभ्यासक्रम इत्यादी योजनांची मोठ्या प्रमाणावर वाढ झालेली असून जबाबदारीत ही वाढ झालेली आहे. ही यस्तुस्थिती विचारात घेवून, उपसंचालक (व्यवसाय शिक्षण व प्रशिक्षण) -नि - उप प्रशिक्षणाधी सल्लागार ही पदे सहसंचालक (व्यवसाय शिक्षण व प्रशिक्षण) -नि - सह प्रशिक्षणाधी सल्लागार या पदामध्ये रुपांतरीत करण्याचीही बाब शासनाच्या विचाराधीन होती.

शासन निर्णय :- वरिल पदांना मान्यता देण्याच्या संदर्भातील प्रस्ताव दिनांक १३ फेब्रुवारी २००७ रोजी झालेल्या मंत्रिमंडळाच्या बैठकीत मान्यतेसाठी सदर कसण्यात आला होता. सदर बैठकीत झालेल्या निर्णयाच्या अनुषंगाने उच्च व तंत्र शिक्षण विभागांतर्गत व्यवसाय शिक्षण व प्रशिक्षण संचालनालयाच्या अधिपत्याखालील महाराष्ट्र शिक्षण सेवा गट-अ (राजपत्रित) या संवर्गामध्ये रुपये १४,३००- ४००-१८,३००/- या घेतनश्रेणीत अतिरिक्त संचालक (व्यवसाय शिक्षण व प्रशिक्षण) हे नवीन एक पद निर्माण करण्यास मान्यता देण्यात येत आहे. या पदावरिल अधिकारी व्यवसाय शिक्षण तसेच प्रशिक्षण या दोन्ही संचालकांच्या योजनांशी संबंधित कामकाज हाताळतील.

तसेच मुंबई, पुणे, नाशिक, औरंगाबाद, अमरावती व नागपूर या ६ प्रादेशिक विभागांय कार्यालयातील महाराष्ट्र शिक्षण सेवा गट-अ (राजपत्रित) या संवर्गामधील रुपये १०,६५०-३२५-१५,८५०/- या वेतनश्रेणीतील उपसंचालक (व्यवसाय शिक्षण व प्रशिक्षण) - नि - उप प्रशिक्षणाधी सल्लागार (प्रत्येकी एक) ही ६ पदे महाराष्ट्र शिक्षण सेवा गट-अ (राजपत्रित) या संवर्गामधील रुपये १२,०००-३७५-२६,५००/- या वेतनश्रेणीतील सहसंचालक (व्यवसाय शिक्षण व प्रशिक्षण) - नि - सह प्रशिक्षणाधी सल्लागार या पदांमध्ये रुपांतरित करण्यास मंजुरी देण्यात येत आहे. या प्रस्तावरीत खर्च २२०३ - तंत्र शिक्षण या मुख्य लेखाशिर्षाखाली खर्च घालण्यात यावा.


२. अतिरिक्त संचालक (व्यवसाय शिक्षण व प्रशिक्षण) या पदाच्या वेतन व भत्याकरिताच्या खर्चाचे आवश्यक तरतुद सन २००७-२००८ या आर्थिक वर्षाच्या अर्थसंकल्पात केल्याशिवाय सदर पद भरू नये. विहित खर्चाची तरतुद अर्थसंकल्पात करून घेण्याचा आवश्यक प्रस्ताव संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांनी शासनाकडे विहित कालावधीत सादर करावा.

३. व्यवसाय शिक्षण व प्रशिक्षण संचालनालयाच्या अधिकृत्याखालील महाराष्ट्र शिक्षण सेवा गट-अ (राजपत्रित) या संवर्गामधील उपसंचालक (व्यवसाय शिक्षण व प्रशिक्षण) - नि - उप प्रशिक्षणाधी सल्लागार ही पदे सहसंचालक (व्यवसाय शिक्षण व प्रशिक्षण) - नि - सह प्रशिक्षणाधी सल्लागार या पदांमध्ये रुपांतरित केल्यामुळे होणारा अधिकृत्या खर्च हा २२०३ - तंत्र शिक्षण या मुख्य लेखाशिर्षाखाली वेतन व भत्यासाठी थंडीर अनुदानातून भागविण्यात यावा.

४. सदर आदेश वित्त विभागाच्या सहमतीने व मान्यतेने त्या विभागाच्या अनौपचारिक संदर्भ क्र. २५३/२००७, व्यव-५, दिनांक ३० एप्रिल २००७ अनुसार निर्गमित करण्यात येत आहे.

५. प्रस्तुत शासन निर्णय, शासनाच्या संकेत स्थळावर उपलब्ध करून देण्यात आला असून त्याचा संगणक संकेतांक क्रमांक २००७०८१०१७१४१४००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(मनीषा शिंदे)
उपसचिव, महाराष्ट्र शासन.

- प्रत,
- (१) संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
 - (२) संचालक (प्रशिक्षण) व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
 - (३) महालेखापाल (लेखा व अनुमंयता) (लेखा परीक्षा) महाराष्ट्र १ / २ मुंबई / नागपूर.
 - (४) संचालक, माहिती व जनसंपर्क संचालनालय, मुंबई.
 - (५) अधीक्षक व लेखाधिकारी मुंबई.
 - (६) संचालक, लेखा व कोषागार संचालनालय, महाराष्ट्र राज्य, मुंबई.
 - (७) मा. मंत्री, उच्च व तंत्र शिक्षण / मा. राज्य मंत्री, उच्च व तंत्र शिक्षण, यांचे खाजगी सचिव.
 - (८) सर्व प्रादेशिक उपसंचालक (व्यवसाय शिक्षण व प्रशिक्षण), मुंबई, पुणे, नाशिक, औरंगाबाद, अमरावती व नागपूर.
 - (९) सर्व जिल्हा व्यवसाय शिक्षण व प्रशिक्षण अधिकारी, महाराष्ट्र राज्य.
 - (१०) जिल्हा कोषागार अधिकारी, मुंबई, पुणे, नाशिक, औरंगाबाद, अमरावती व नागपूर.
 - (११) वित्त विभाग, (व्यव-५) मंत्रालय, मुंबई.
 - (१२) कार्यासन व्यंशि-१, व्यंशि-२ व व्यंशि-४ उच्च व तंत्र शिक्षण विभाग, मंत्रालय, मुंबई.
 - (१३) निवड नस्ती, व्यंशि-३.